

మన సమాజం

తెలుగు డిజిటల్ దిన పత్రిక

Truth towards the Society

చైర్మన్ : పార్వతి సురేష్ కుమార్

ఎడిటర్ : పార్వతి రాజేష్ కుమార్

సంపుటి : 02

సంచిక : 66

శనివారం 11-07-2026

పేజీలు : 4



ఈసారి 117 సీట్లు

అసెంబ్లీ సీట్లు 182కు, లోక్ సభ 26కు పెరుగుతాయి

2029 మే, జూన్ నెలల్లో ఎన్నికలు

రాష్ట్రంలో 20 లోక్ సభ సీట్లు గెలుచుకుంటాం

కల్వకుంట్ల కౌరవ వంశాన్ని పాతాళంలోకి తొక్కుతాం

బీజేపీతో హరికే చీకటి బేరాలు సాగుతున్నారే

కాదంబే రాముడి మీద, మామ మీద ఒట్టు

రైతుల కోసం నెలకు 5,525 కోట్లు ఖర్చు పెడుతున్నాం

5 లక్షల మందితో ఖమ్మంలో రాహుల్ సభ

రైతు ఆశీర్వాద సభలో ముఖ్యమంత్రి రేవంత్ వ్యాఖ్యలు

ఖమ్మం, జూలై 10 : తెలంగాణ శాసనసభ ఎన్నికలు అందరూ అనుకుంటున్నట్లు 2028లో కాకుండా 2029 మే, జూన్ నెలల్లో

నన్ను చంపేస్తే.. ఇరాన్ సర్వనాశనమే

దీనిపై ముందే ఆదేశాలిచ్చా: ట్రంప్



వాషింగ్టన్, జూలై 10:

తాను ఇరాన్ 'కిల్ లిస్ట్'లో మొదటిస్థానంలో ఉన్నానని.. ఒకవేళ వాళ్లు తనను చంపేస్తే ఇరాన్ ను సర్వనాశనం చేయాలని ముందే ఆదేశాలు ఇచ్చానని అమెరికా అధ్యక్షుడు ట్రంప్ చెప్పారు. తాజాగా న్యూయార్క్ టైమ్స్ కు ఇచ్చిన ఇంటర్వ్యూలో ఆయన ఈ వివరాలు వెల్లడించారు. "నాకేదైనా జరిగితే ఇరాన్ పై కనివిసి ఎరుగనంత స్థాయిలో బాంబులు వేయాలని ముందే ఆదేశాలు ఇచ్చాను" అని ట్రంప్ పేర్కొన్నారు. అయితే ఇప్పటికప్పుడు తనపై హత్యాయత్నం జరగబోతోందన్న నిఘా సమాచారమేదీ లేదని చెప్పారు. ఖమేనే అంత్యక్రియల సందర్భంగా.. ట్రంప్ ను చంపాలంటూ బ్యాన్ చేయడం కనిపించాయి. పలువురు ఐఆర్ జేసీ కమాండర్లు ఖమేనీని చంపిన ట్రంప్ కు అదే గతి పడుతుందని హెచ్చరికలు కూడా చేశారు. ఈ క్రమంలో ట్రంప్ వ్యాఖ్యలు చర్చనీయాంశంగా మారాయి.

వాళ్లు నన్ను చంపేస్తారేమో..

అయినా డిసెంబరులో వెళ్లిపోతా!

బంగ్లాదేశ్ మాజీ ప్రధాని షేక్ హసీనా

న్యూఢిల్లీ, జూలై 10:

బంగ్లాదేశ్ మాజీ ప్రధాని షేక్ హసీనా డిసెంబరులో న్యూఢిల్లీకి తిరిగి వెళ్లి కోర్టుకు లొంగిపోతానని ప్రకటించారు. తనతో పాటు అవామీ లీగ్ కు చెందిన పలువురు సీనియర్ నేతలు కూడా తిరిగి వస్తారని ఆమె తెలిపారు. తనను అరెస్టు చేయవచ్చని, చంపే ప్రమాదం కూడా ఉందని, అయినా తగ్గలేనని అన్నారు. ఒకవేళ తాను చనిపోవాల్సి వచ్చినా తన తల్లిదండ్రుల భావనం జరిగిన నేలపైనే చనిపోవాలని కోరుకుంటున్నానని ఓ ఇంటర్వ్యూలో పేర్కొన్నారు. 2024లో జరిగిన విధార్బుల ఆందోళనల ఆడిటివేత కేసులో బంగ్లాదేశ్ అంతర్జాతీయ నేరాల ట్రిబ్యునల్ ఆమెకు మరణశిక్ష విధించింది.

జరగబోతున్నాయని ముఖ్యమంత్రి రేవంత్ రెడ్డి అన్నారు. నియోజకవర్గాల పునర్విభజన తర్వాత ఎన్నికలు జరుగుతాయని, ఆ ఎన్నికల్లో గెలిచి కాంగ్రెస్ మరోసారి అధికారంలోకి రాబోతోందని జోస్యం చెప్పారు. ఔర్ విక్ బార్ కాంగ్రెస్ సర్కార్.... ఇదే వచ్చే ఎన్నికల్లో పార్టీ నిదానమని, కార్యకర్తలంతా నన్నద్దం కావాలని పిలుపునిచ్చారు. ఖమ్మం జిల్లా చింతకాని మండలం జగన్మాధ్యపరంలో జరిగిన రైతు ఆశీర్వాద సభలో ముఖ్యమంత్రి ప్రసంగించారు. పునర్విభజన తర్వాత లోక్ సభ సీట్లు 17 నుంచి 26కు, అసెంబ్లీ సీట్లు 119 నుంచి 182కు పెరుగుతాయని చెప్పారు. కాంగ్రెస్ 117 సీట్లలో గెలిచి తిరిగి అధికారాన్ని చేజిక్కించుకుంటుందని అన్నారు. లోకసభలోనూ 20 సీట్లు సాధిస్తుందని విశ్వాసం వ్యక్తం చేశారు. దీన్ని సాధించడం కోసం రోజుకు 18 గంటలు మంత్రులంతా పని చేస్తామని, కార్యకర్తలు కూడా ఇదే లక్ష్యంతో పని చేయాలని పిలుపునిచ్చారు. కల్వకుంట్ల కౌరవ వంశాన్ని తెలంగాణ

రాజకీయ ముఖచిత్రం నుంచి తప్పించి, పాతాళానికి తాక్కి వరకు కాంగ్రెస్ కార్యకర్తలు విశ్రమించాడని కోరారు. 2023లో ఖమ్మంలో రాహుల్ సభ తర్వాత గాంధీభవన్ లో తనను కలిసిన జర్నలిస్టులకు కాంగ్రెస్ అధికారంలోకి రాబోతోందని చెప్పానన్నారు. ఉప ఎన్నికల్లో డిమాండ్లు కూడా రాని కాంగ్రెస్ అధికారంలోకి ఏం వస్తుందని వారు ప్రశ్నించగా, తను కాంగ్రెస్ సాధించే సీట్లు చిట్టిపై రాసి, సీట్ కవర్స్ పెట్టుకోండి, డిసెంబర్ లో తెరవదని చెప్పానని గుర్తు చేసుకున్నారు. కాంగ్రెస్ 65, సీపీఐ 1, బీజేపీ 8-9, ఎంఐఎం 6-7 గెలుస్తాయని మిగిలినవి మాత్రమే కేసీఆర్ భజనపరులు గెలుస్తారని నాడు చెప్పానని, డిసెంబరు 2023 ఫలితాలు అదే విధంగా వచ్చాయని చెప్పారు. మోడి కుయ్యకులతో డీలిమిటేషన్ బిల్లును ఆమోదించుకొనే అవకాశాలు ఎక్కువగా కనబడుతున్నాయని, అనంతర పరిణామాలకు తాను సిద్ధంగా ఉన్నామని చెప్పారు.

మిగతా 2లో..

చట్టంతో కట్టడి..

సోషల్ మీడియా దుర్వినియోగంపై కఠిన చర్యలు..

- భావ వ్యక్తీకరణ సరే..

దుాషణలకు దిగివారికి చెక్

- అసభ్యకర వ్యాఖ్యలు చేస్తే ఉపేక్షించబోం..

- క్యాబినెట్ భేటీలో సీఎం స్పష్టీకరణ

అమరావతి, జూలై 10

సోషల్ మీడియా దుర్వినియోగానికి చెక్ పెట్టాలని రాష్ట్ర మంత్రివర్గం నిర్ణయించింది. సామాజిక మాధ్యమాల్లో అసభ్యకర వ్యాఖ్యలు చేస్తే సహించాడని క్యాబినెట్ సమావేశంలో ముఖ్యమంత్రి చంద్రబాబు స్పష్టమైన ఆదేశాలు జారీ చేశారు. ఇతర రాష్ట్రాలు, అభివృద్ధి చెందిన దేశాలు దీనిపై అమలుచేస్తున్న చట్టాలు, విధానాలు, నియంత్రణ వ్యవస్థలపై సమగ్ర అధ్యయనం చేపట్టాలని క్యాబినెట్ నిర్ణయించింది. ప్రభుత్వంపై దుష్ప్రచారానికి తెగబడుతున్న వ్యవస్థాధిపతి గుర్తించే సాంకేతిక శిక్షణను పోలీసులకు ఇవ్వాలని, సైబర్ నేరాలపై విషయ పరిజ్ఞానం కలిగినవారిని చట్టక్రి ప్రాసిక్యూటర్లుగా నియమించాలని తీర్మానించింది. అవసరమైతే సైబర్ నిపుణులతో



పోలీసులు సమన్వయం చేసుకునేలా ప్రత్యేక వ్యవస్థను నెలకొల్పాలని యోచించింది. మహిళలు, బాలికలపై వేధింపుల నివారణకు ప్రత్యేక టాస్క్ ఫోర్స్ ను ఏర్పాటుచేయాలని కూడా నిర్ణయించింది. ఈమేరకు క్యాబినెట్ తీసుకున్న నిర్ణయాల వివరాలను మంత్రి కొలును పార్లమెంటు మీడియాకు వెల్లడించారు. క్యాబినెట్ లో సోషల్ మీడియాపైనే అధిక చర్చ జరిగిందని తెలిపారు. "సోషల్ మీడియాలో అసత్య ప్రచారం, వ్యక్తిత్వ హాసనం, అసభ్యకర పోస్టులు,

దేష్ పూరిత వ్యాఖ్యలను.. ప్రజాస్వామ్య విలువలకు, సామాజిక సామరస్యానికి తీవ్రమైన ముప్పుగా పరిగణించాలి. రాజకీయ విమర్శలు విధానాలపై ఉండాలిగానీ, వ్యక్తిగతంగా కాదు. ఈ అంశంపై పోలీస్ ఉన్నతాధికారులతో విస్తృతంగా చర్చించాం. ముఖ్యంగా మహిళలు, బాలికలు, మైనర్లపై సోషల్ మీడియా ద్వారా అవమానకరమైనప్రచారం, అసభ్యకర పోస్టులు పెట్టడాన్ని ప్రభుత్వం అత్యంత తీవ్రంగా పరిగణిస్తోంది.

మిగతా 2లో..

పోలీసులను నమ్మి మోసపోయా!

ముందే హెచ్చరిస్తే 'కరూర్' దుర్ఘటన జరిగేది కాదు: విజయ్



చెన్నై, జూలై 10

కరూర్ లో పోలీసులను నమ్మి తాను మోసపోయానని తమిళనాడు సీఎం విజయ్ నంచలన వ్యాఖ్యలు చేశారు. జనం వివరీతంగా పోగయ్యారని తాను కరూర్ లోకి ప్రవేశించే ముందే పోలీసులు హెచ్చరించి ఉంటే సభను రద్దు చేసుకుని వెళ్లేవాడినన్నారు. ఊరి పాలిమేరలో పోలీసులు తమను సాదరంగా ఆహ్వానించి నగరంలోకి,

వివరీతమైన జనంలోకి పంపి కపట నాటకమారానని విజయ్ అన్నారు. కరూర్ దుర్ఘటనకు ఎవరు బాధ్యులే, ఎవరి సూచనల ప్రకారం ఆ దుర్ఘటన జరిగిందో తనకు బాగా తెలుసునని అన్నారు. కరూర్ రోడ్ షోను తెలంగాణ పెట్టుకుని కుడిది రాజకీయాలు చేయాలనుకున్న డిఎంకే, అన్నాడిఎంకే పార్టీలకు ఎన్నికల్లోనే ప్రజలు తగిన గుణపాఠం చెప్పారని విజయ్ అన్నారు.

రెండు చోట్ల ఓటు ఉంటే

ఏదాది జైలు

- ఉద్దేశపూర్వకంగా

అలా పొంది ఉంటే శిక్ష, జరిమానా

- ఓటర్లంతా 'సర్'లో పాల్గొని

ఓటుహక్కును రక్షించుకోవాలి

- ప్రతి ఒక్కరూ ఎన్యూమరేషన్

ఫారాన్ని నింపి ఇవ్వాలిందే

- తెలంగాణ ఎన్నికల ప్రధాన అధికారి

సి.సుదర్శన్ రెడ్డి వెల్లడి



హైదరాబాద్, జూలై 10:

ఎన్నికల సంఘం నిబంధనల ప్రకారం ఒక వ్యక్తికి ఒక్కసారి ఓటు ఉండాలని.. అలాకాకుండా రెండు, అంతకన్నా ఎక్కువ చోట్ల ఓటు ఉంటే అది చట్టవిరుద్ధమని తెలంగాణ ఎన్నికల ప్రధాన అధికారి (సీఈవో) సి.సుదర్శన్ రెడ్డి తెలిపారు. అలా ఉంటే ఏదాది జైలు శిక్ష, జరిమానా పడుతుందని హెచ్చరించారు. శుక్రవారం ఉత్తర సామాజికరూప ప్రెస్ క్లబ్ లో..

రెండు చోట్ల ఓటు... (మొదటిపేజీ తరువాయి)

హైదరాబాద్ ప్రెస్ క్లబ్ ఆధ్వర్యంలో నిర్వహించిన ‘మీట్ ది ప్రెస్’ కార్యక్రమంలో ఆయన మాట్లాడారు. ఓటరు జాబితా ప్రత్యేక సమగ్ర సవరణ (సర్) ప్రక్రియకు సంబంధించిన సందేహాలకు సమాధానాలిచ్చారు. రాష్ట్రంలోని ఓటరు జాబితా ఆధారంగా.. ఎవరికైనా రెండు చోట్ల ఓటు ఉంటే, తాము గుర్తించగలుగుతామని.. అదే రెండు రాష్ట్రాల్లో ఉంటే దాన్ని ఈసీబి గుర్తించాల్సి ఉంటుందని ఆయన తెలిపారు. ఇందుకోసం భారత ఎన్నికల సంఘం (ఈసీబి) ‘డెమోగ్రాఫికల్లి సిమిలర్ ఎంట్రీస్’ (డీసీఈ) అనే అత్యాధునిక సాఫ్ట్‌వేర్‌ను తీసుకొచ్చిందని చెప్పారు. దానిద్వారా.. ఒకే వ్యక్తికి రెండు మూడు చోట్ల ఓట్లు ఉన్నట్లు గుర్తిస్తే, విచారణ జరిపి చర్యలు తీసుకుంటారన్నారు. ఉద్దేశపూర్వకంగా తప్పుడు సమాచారం ఇచ్చి రెండు చోట్లా ఓటుహక్కు పొందినవారికి ఈసీబి జారీచేసే నోటీస్ ఆధారంగా... ఏడాది జైలు శిక్షతో పాటు పెనాల్టీ కూడా పడుతుందని సీఈవో హెచ్చరించారు. ‘సర్’ ముఖ్య ఉద్దేశం.. ఓటర్ల జాబితాలో చనిపోయిన వారి పేర్లను తొలగించడం, ఇతర తప్పులను సరిదిద్ది జాబితాను పూర్తిస్థాయిలో శుద్ధి చేయడమేనని ఆయన పేర్కొన్నారు. ఇప్పటికే దేశవ్యాప్తంగా 13 రాష్ట్రాల్లో ఈ ప్రక్రియ ముగిసిందని.. ప్రస్తుతం తెలంగాణతో పాటు పంజాబ్, ఆంధ్రప్రదేశ్, కర్ణాటక తదితర 17 రాష్ట్రాల్లో జరుగుతోందని తెలిపారు. ఓటర్లందరూ ఈ ప్రక్రియలో పాల్గొని తమ ఓటు హక్కును భద్రపరుచుకోవాలని సుదర్శన్‌రెడ్డి విజ్ఞప్తి చేశారు. ప్రతి ఒక్క ఓటరూ ఈ ప్రక్రియలో పాల్గొనాల్సిందేనని.. సాధారణ పౌరుల నుంచి సీఎం, పీఎం దాకా ప్రతి ఒక్కరూ ఎన్యూమరేషన్ ఫారం నింపాల్సిందేనని.. ఎవరికీ మినహాయింపులు ఉండవని ఆయన స్పష్టం చేశారు.

రెండు ఫారాలు..

రాష్ట్రంలో జూన్ 10నాటికి 3.36 కోట్లకు పైగా ఓటర్లు ఉన్నారుని.. వారందరికీ బీఎల్‌వోల ద్వారా రెండేసి ఎన్యూమరేషన్ పత్రాలు ఇస్తున్నామని సీఈవో తెలిపారు. ఆ రెండింటిలో ఒక పత్రాన్ని నింపి బీఎల్‌వోకు ఇవ్వాలని.. రెండో పత్రాన్ని ప్రజలు తమవద్దే ఉంచుకోవాలని చెప్పారు. ఎన్యూమరేషన్ పత్రాన్ని నింపి ఇస్తేనే ముసాయిదా ఓటరు జాబితాలో పేరు ఉంటుందని ఆయన స్పష్టం చేశారు. ‘నేను 30 ఏళ్లుగా ఓటు వేస్తున్నాను.. ప్రతి నెల బిల్లులు కడుతున్నాను కదా’ అనే లాజిక్‌ను కమిషన్ అంగీకరించదని, ఎన్యూమరేషన్ ఫారం నింపి ఇచ్చిన వారి పేర్లు మాత్రమే డ్రాఫ్ట్ రోల్‌లో ఉంటాయని తేల్చిచెప్పారు. ఓట్లను కుట్రపూరితంగా తొలగిస్తున్నారనే రాజకీయ ఆరోపణలను సీఈవో తోసిపుచ్చారు. ఓటరుకు సమాచారం ఇచ్చిన తర్వాతే ఓటు తీసేయాలి ఉంటుందని.. ఓటును ఉద్దేశపూర్వకంగా తొలగించే పరిస్థితి ఉందదని ఆయన స్పష్టం చేశారు. ఓటు తొలగించడం ఆపామాషీ విషయం కాదని పేర్కొన్నారు. ఒకవేళ అలా చేయాల్సి వస్తే.. ఎందుకు తొలగిస్తున్నామో వివరిస్తూ ఈఆర్‌వో ఒక ‘స్పీకింగ్ ఆర్డర్’ (వివరణాత్మక ఉత్తర్వు) ఇవ్వాల్సి ఉంటుందన్నారు. ఇది చాలా బాధ్యతాయుతమైన ప్రక్రియ అని చెప్పారు. పొరపాటున ఎవరి ఓటైనా తొలగిస్తే.. వారు కలెక్టర్, సీఈవోకు

చట్టంతో కట్టడి.. (మొదటిపేజీ తరువాయి)

ప్రజాప్రతినిధులు, మంత్రులు, ప్రజాజీవితంలో ఉన్నవారిని లక్ష్యంగా చేసుకుని జరుగుతున్న దుష్ప్రచారంపై కఠిన చర్యలు తీసుకోవాలని నిర్ణయించాం. సోషల్ మీడియా దుర్వినియోగాన్ని ప్రభుత్వం ఏమాత్రం ఉపేక్షించబోదు. అవసరమైతే నేరస్థులను చట్టపరంగా జైలుకు పంపే చర్యలు కూడా తీసుకోవాలని క్యాబినెట్ నిర్ణయించింది. స్వేచ్ఛాయుత భావ వ్యక్తీకరణను ప్రభుత్వం గౌరవిస్తుంది. కానీ స్వేచ్ఛ పేరుతో అసత్యప్రచారం చేయడం, మహిళల గౌరవాన్ని దెబ్బతీయడం చేస్తామంటే మాత్రం సహించరాదని క్యాబినెట్ నిర్ణయించింది” అని మంత్రి వివరించారు. ఎన్ఐఐ కేసుల విచారణ కోసం విశాఖలో జిల్లా, సెషన్స్ జడ్జి స్థాయిలో ప్రత్యేక కోర్టు ఏర్పాటుకు క్యాబినెట్ ఆమోదం. రాష్ట్రంలో 20 ఎన్ఐఐ కేసులు పెండింగ్‌లో ఉండగా, అందులో 19 కేసులు విశాఖపట్నంలోనే ఉన్నాయి. దీంతో అక్కడ ప్రత్యేక కోర్టు ఏర్పాటుచేసిన కేసులను వేగంగా పరిష్కరించాలని క్యాబినెట్ నిర్ణయం. హైకోర్టులో జిల్లా న్యాయమూర్తి స్థాయికి సమానమైన, రెగ్యులర్ ప్రాతిపదికన రిజిస్ట్రార్ (కోర్టు కేస్ అండ్ మేనేజ్మెంట్) పోస్టు సృష్టికి మంత్రి మండలి ఆమోదం. ఏపీ సీఆర్‌డీ అథారిటీ ఆమోదించిన విధంగా 2024 జూన్ 12 లేదా ఆ తర్వాత డీడ్ ఆఫ్ కాంట్రాక్ట్ అమలు చేసిన క్యాపిటల్ సీటీ ల్యాండ్ పూలింగ్ స్కీంలో భూ యజమానులకు పదేళ్ల కాలానికి చెల్లించే కౌలును మెట్ట భూమి ఎకరాకు రూ.30వేల నుంచి రూ.40వేలకు, జరీబు భూమి ఎకరాకు రూ.50వేల నుంచి రూ.60వేలకు పెంచుతూ నిబంధనల సవరణకు ఆమోదం. సీఆర్‌డీ అథారిటీ తీర్మానం ప్రకారం 634 ప్రాజెక్టు నిర్వాసిత కుటుంబాలకు 12 నెలలకాలానికి చెల్లించే అద్దెను నెలకు రూ.5వేలనుంచి రూ.10వేలకు పెంచుతూ నిబంధనల సవరణకు క్యాబినెట్ ఆమోదం. సీఆర్‌డీ అథారిటీ ఆమోదించిన విధంగా ల్యాండ్ పూలింగ్ స్కీమ్ పరిధిలోకి వచ్చే గుంటూరు, పల్నాడు జిల్లాల పరిధిలోని ఏడు గ్రామాల్లో రైతులకు రూ.లక్షన్నర చొప్పున రుణమాఫీ. సీఆర్‌డీ ప్రాంతంలో వివిధ సంస్థలకు భూ కేటాయింపుపై కొత్త ప్రతిపాదనలు, గత కేటాయింపుల సమీక్షకు సంబంధించి మంత్రుల బృందం సిఫారసుల ఆమోదం. నెల్లూరు జిల్లా ఆకుతోటలో ఐటీసీ వారి వెల్‌కమ్ హోటల్స్ బ్రాండ్ కింద 4 స్టోర్ హోటల్ ప్రాజెక్ట్ కోసం డిఎస్పార్ హాస్పిటాలిటీ సర్వీసల?నకు; కడపలో మధుష్ బ్రాండ్ కింద 3స్టోర్ హోటల్ ప్రాజెక్ట్ కోసం మధువీ లేజర్ అండ్ స్టేషను; కడపలో ఇంటిగ్రేటెడ్ అమ్యూజ్‌మెంట్ పార్క్ అభివృద్ధికి శ్రీనివాసం అమ్యూజ్‌మెంట్‌కు ప్రోత్సాహకాలకి ఆమోదం. కుప్పం బ్రాండ్ కెనాల్ నుంచి రూ.67.98కోట్లతో లిఫ్ట్, గ్రావిటీ ద్వారా మైనర్ ఇరిగేషన్ చెరువులకు నీరందించే ఫీడర్ చానెళ్ల

బీఆర్ఎస్‌ను నమ్మితే నాశనమే

ఖమ్మం, జూలై 10

రాష్ట్రంలో వ్యవసాయాన్ని ప్రపంచంతో పోటీపడేలా తీర్చిదిద్దుతున్నామని ఉప ముఖ్యమంత్రి భట్టి విక్రమార్కు చెప్పారు. రైతు భరోసా 9 రోజుల్లో రూ.9 వేలకోట్లను రైతుల ఖాతా ల్లో జమచేసిన ఘనత కాంగ్రెస్‌కే దక్కుతుందని చెప్పారు. కోటి మంది మహిళలను కోటిత్సరులుగా తీర్చిదిద్దేందుకు గత రెండున్నరేళ్లలో రూ.67 వేల కోట్ల వడ్డీలేని రుణాలను అందించామన్నారు. ఖమ్మం జిల్లా చింతకాని మండలం జగన్నాధపురం క్రాస్‌రోడ్డులో జరిగిన రైతు ఆశీర్వాద సభలో ఆయన మాట్లాడారు. తెలంగాణలో రైతు సంక్షేమమే లక్ష్యం గా కాంగ్రెస్ ప్రభుత్వం పనిచేస్తోందని చెప్పారు.పండిన ప్రతీ ధాన్యం గింజనూ

అప్పీల్ చేసుకునే అవకాశం ఉందని తెలిపారు.

ఫారం లందకుంటే..

బీఎల్‌వోలు ఇంటికి రాకపోయినా, ఎన్యూమరేషన్ ఫారం అందకపోయినా ప్రజలు ఆందోళన చెందాల్సిన అవసరం లేదని.. ఓటర్లు స్వయంగా ఓటర్స్.జీవోవీ.ఇన్ వెబ్‌సైట్‌లో (లేదా) ఈసీబి.నెట్ ద్వారా ఆన్‌లైన్‌లో తమ వివరాలను సమోదు చేసుకోవచ్చని, వివరాలను సైతం పరిశీలించుకోవచ్చని చెప్పారు. కొత్తగా ఓటు సమోదు చేసుకునే వారు ఫారం-6ను ఉపయోగించాలని సూచించారు. ఒకవేళ ఎవరైనా ఈ గడువులోగా ఫారం నింపలేకపోయినా, ముసాయిదా జాబితాలో పేరు రాకపోయినా ఆందోళన చెందాల్సిన అవసరం లేదని, అటువంటి వారు ఆగస్టు 1 నుంచి ఫామ్-6 (కొత్త ఓటు కోసం) లేదంటే.. ఫామ్-8 (వివరాల మార్పుల కోసం) ద్వారా దరఖాస్తు చేసుకోవడానికి అవకాశం ఉంటుందని సుదర్శన్‌రెడ్డి వివరించారు.

పరిచయాలు లేకపోవడంతో..

గ్రామీణ ప్రాంతాల్లో ఓటరు అడ్రస్ గుర్తింపు, ఎన్యూమరేషన్ ఫారాల పంపిణీ ప్రక్రియ 90శాతానికి పైగా పూర్తికాగా, హైదరాబాద్‌లో 45 శాతం, మేడ్చల్‌లో 42 శాతం మాత్రమే పూర్తయిందని సీఈవో తెలిపారు. పట్టణ ప్రాంతాల్లో అడ్రెసలు స్పష్టంగా లేకపోవడం వల్ల బీఎల్‌వోలు ఇళ్లను గుర్తించడంలో ఇబ్బంది పడుతున్నట్లు చెప్పారు. గ్రామీణ ప్రాంతాల్లో అంగన్‌వాడీ కార్యకర్తలు, పంచాయతీ కార్యదర్శులకు తమ ప్రాంతంపై పట్టు ఉండటంవల్ల అక్కడ ప్రక్రియ వేగంగా జరుగుతోందన్నారు. పట్టణాల్లో మాత్రం కొత్తగా నియమితులైన గ్రూప్-సి ఆఫీసర్లకు ఆ పరిచయం లేకపోవడం ఒక సమస్య అని ఆయన పేర్కొన్నారు.

లక్షమ నివాసితులకు నోటీసులు..

రోహింగాల్‌ల వంటి అక్రమ నివాసితులు ఆధార్, బ్యాంక్ ఆకౌంట్లతో ఓటర్ల జాబితాలో చేరుతున్నారనే ఆందోళనలపై స్పందించిన సీఈవో.. అటువంటి వారు ఎక్కువగా ఉంటున్న అనుమానిత ప్రాంతాలను గుర్తించామని తెలిపారు. అలాంటివారికి నోటీస్ జారీ చేయడంతోపాటు విచారణ సమయంలో అదనపు జాగ్రత్తలు తీసుకుని వారిని ఫిల్టర్ చేస్తామని హామీ ఇచ్చారు. 2002 నాటి వివరాలు లేనివారి విషయంలో నోటీసు ఫీరియడ్‌లో క్షణ్యంగా విచారణ జరుగుతుందని తెలిపారు.

ఉర్దూలోనూ ఎన్యూమరేషన్ ఫారాలు

ముస్లిం జనాభా అధికంగా ఉన్న ప్రాంతాల్లో ఓటర్ల సౌకర్యార్థం ఉర్దూలో ఫారాలు అందుబాటులోకి తెచ్చామని.. వారు ఉర్దూలోనూ వివరాలు సమోదు చేసుకోవచ్చని సీఈవో సుదర్శన్ రెడ్డి తెలిపారు. హైదరాబాద్, నిజామాబాద్ వంటి పట్టణాల్లో 20 శాతం కంటే ఎక్కువ మంది ఉర్దూ మాట్లాడే వారు ఉన్నందున.. ఆ భాషలో కూడా ఎన్యూమరేషన్ ఫారాలను ముద్రించి ఇవ్వాలని ఈసీబి ఆదేశించిందని, అందుకు అనుగుణంగా ఈ ఏర్పాటు చేశామని ఆయన వెల్లడించారు.

ఈసారి 117 సీట్లు..

(మొదటిపేజీ తరువాయి)

లోక్‌సభ ఎన్నికల్లో బీఆర్‌ఎ?నకు గుండు సున్నా వస్తుందని చేవెళ్ల వేదికగా చెప్పానని, అదే జరిగిందని గుర్తు చేశారు. సర్పంచ్ ఎన్నికల్లో 2/3 పంచాయతీలు, మున్సిపల్ ఎన్నికల్లో 85-90 శాతం గెలుస్తామని చెప్పి, నిలబెట్టుకున్నామని ప్రస్తావించారు. వరుస విజయాలతో పాపాల బైరవుడిని ఫాంహౌస్‌లో బంధించామని, పశుపతికి విముక్తి లేదని వ్యాఖ్యానించారు. నాడు వరి వేసుకుంటే ఉరి వేసుకున్నట్లే అని కేసీఆర్ ఇచ్చారని, చివరి గింజ వరకు కొన్నారని చెప్పారు. ఆరు నూరైనా రైతు భరోసా నిధులివ్వాలని తుమ్మల పట్టుబట్టి భట్టితో నిధులు వేయించుకున్నారని అన్నారు. పోయిన సంవత్సరం లాగానే ఈ జూన్‌లో కూడా 9 వేల కోట్లు 9 రోజుల్లో రైతు భరోసా కింద వేశామన్నారు. రైతు బీమా, రుణమాఫీ, గిట్టుబాటు ధర, ఉచిత కరెంటు, పంట నష్టం పరిహారం సహా రైతులకు 30 నెలల్లో 1.70 లక్షల కోట్లు ఖర్చు పెట్టిన ఏకైక రాష్ట్ర ప్రభుత్వం తమదేనని చెప్పారు. గత ప్రభుత్వం రైతుల కోసం నెలకు రూ.2500 కోట్లు ఖర్చు పెడితే తమ ప్రభుత్వం నెలకు 5,525 కోట్లు చొప్పున ఖర్చు పెట్టిందన్నారు. 25 లక్షల మంది రైతులకు 25 వేల కోట్ల వరకు రుణం మాఫీ చేశామని వివరించారు. ఉచిత కరెంటు కోసం రూ.30 వేల కోట్లను చెల్లించామని చెప్పారు. కాంగ్రెస్ వస్తే కరెంటు ఉండదన్నారుని, కల్సుకుంట్ల కుటుంబం వైరును పట్టుకుంటే కాకిలా మాడిపోతారని వ్యాఖ్యానించారు. కేసీఆర్ ఇంట్లోనే పోటీ ఉందని, బాపబామ్మర్దులకు ఒకరిమీద ఒకరికి నమ్మకం లేదని ఎద్దేవా చేశారు. చెరో గుంపు మెయింటెయిన్ చేస్తున్నారన్నారు. ఒక గుంపు నాయకుడు మేడిగడ్డలో నీళ్లు నింపందని, కన్నెపల్లి ఎత్తండి అంటూ మొన్న కన్నెపల్లి పోయాడని ప్రస్తావించారు. మేడిగడ్డలో గేట్లు దించి నీళ్లు నిలబెడితే రేపు మేడిగడ్డ తెగిపోతే భద్రాచలం రాముడే ఉండదన్నారు. ఖమ్మం జిల్లాలో 44 ఊర్లు కొట్టుకుపోతాయని చెప్పారు. లుచ్చా రాజకీయాల కోసం భద్రాచలం కొట్టుకుపోయేలా చేయాలా? అని ప్రశ్నించారు. అధికార కాంక్ష మీద సీఎం ఒక పిట్ట కథ చెప్పారు. “అధికారం కోసం బాపమరిది మర్రిచెట్టు మీద తపస్సు చేస్తుంటే అదే చెట్టు కింద బాప తపస్సు చేస్తున్నాడు. దేవుడు ప్రత్యక్షమై మొదట చెట్టు కింద ఉన్న బాపను ఏం కావాలో కోరుకోమంటే బాపమరిదికి ఇచ్చే దానికి రెట్టింపు అడిగాడట. తర్వాత దేవుడు మర్రిచెట్టు మీదకు వెళ్లి బాపమరిదిని ఏం కావాలో కోరుకో అని అడిగితే బాప ఏం కోరుకున్నాడో చెప్పుమన్నాడట. బాపమరిదికి ఇచ్చిన దానికి రెండు రెట్లు అడిగాడని చెప్పాడట. దాంతో బాపమరిది తనకు ఒక కన్ను పొడవమని అడగడంతో దేవుడు త?భాస్తు అన్నాడట. బాపమరిదికి ఒక కన్ను లేదు. బాపకు రెండు కళ్లు లేవు. రెండు కళ్లు లేని బాపను భుజం మీద ఎక్కించుకొని బాపమరిది ఇక్కడే ఎక్కడో చింతకాని సభ దగ్గర పల్లీబానీలు అమ్ముకుంటూ ఉండొచ్చు” అని ముఖ్యమంత్రి ఆపహాస్యం చేశారు. తెలివిలేని బాప, పబ్బులు, గబ్బు పనుల్లో తిరిగే బాపమరిది... వీళ్లు పచ్చి కాంగ్రెస్‌ను ఓడిస్తామంటూ ప్రగల్భాలు పలుకుతున్నారని చెప్పారు. ఎన్నికలు ఎప్పుడు వస్తాయో తెలియకుండా, ఎవరు పోటీ చేస్తారో తెలియకుండా, ఏ రిజర్వేషన్ ఉంటుందో తెలవకుండా సర్వే చేసి ఎవరు గెలుస్తారో నిర్ణయిస్తారంట అని దుయ్యబట్టారు.

రాముడి మీద హరిశ్ ఒట్టేయాలి

హరిశ్‌రావు ఇప్పటికీ బీజేపీ వాళ్లతో చీకటి మంతనాలు చేస్తున్నారని, అబద్ధమైతే భద్రాచలం రాముడి మీద, మామ కేసీఆర్ మీద ఒట్టేసి చెప్పాలని ముఖ్యమంత్రి సవాల్ విసిరారు. కేసులకు భయపడి పార్టీని బీజేపీలో విలీనం చేసే ప్రణాళిక ఉందని స్వయంగా కవితే తెప్పారని గుర్తు చేశారు. ఆంధ్రా కాంట్రాక్టర్ల నుంచి 1400 కోట్లు కొల్లగొట్టారని కేటీఆర్ చెల్లెలే చెబుతోందని ప్రస్తావించారు. కేసీఆర్ రెండోసారి గెలిచినప్పుడు వీరోచీను మంత్రిని చేయడానికి ఏడాది పట్టిందని, వెదలు పట్టి పార్టీలోంచి వెళ్లగాట్టే ప్రయత్నం జరిగిందని అన్నారు. హరిశ్ కన్నెపల్లికి వెళ్లినప్పుడు కేటీఆర్‌ను వెంట తీసుకెళ్లేదని గుర్తు చేశారు. కేసీఆర్ ప్రవేశపెట్టిన ప్రతీ పథకం మరింత మెరుగ్గా అమలు చేస్తున్నామని చెప్పారు. రాజకీయంగా తనకు పాలమూరు ప్రాణమైతే తన రాజకీయ ఎదుగుదలలో ఖమ్మం జిల్లా గుండెలా పని చేసిందని రేపంతో అన్నారు. రాహుల్‌ను ప్రధానమంత్రిని చేయడం లక్ష్యంగా ప్రస్తుత ఆశీర్వాద సభ స్థలంలోనే 5 లక్షల మందితో రాహుల్‌గాంధీ సభ ఏర్పాటు చేస్తామని ప్రకటించారు.

భరోసా చివరి వాయిదా విడుదల

సభలో ముఖ్యమంత్రి రేపంతేరెడ్డి, ఉప ముఖ్యమంత్రి మల్లు భట్టి విక్రమార్కు, తుమ్మల, పొంగులేటి చేతుల మీదుగా రైతు భరోసా నిధులు, మొక్కజొన్న రైతులకు చెల్లింపులు, భూధారీ కార్డులు అందించారు. రైతు భరోసా కింద 9 ఎకరాల నుంచి 54 ఎకరాల వరకు మిగిలిన రైతులకు రూ.1,009 కోట్లు జమ చేసి 9 రోజుల్లో రూ.9 వేల కోట్లు రైతు భరోసా చెల్లింపునకు ముగింపు ఇచ్చారు. మార్క్స్‌ఫెడ్ ద్వారా కొనుగోలు చేసిన మొక్కజొన్నకు సంబంధించి రూ.3,546 కోట్లు రైతుల ఖాతాల్లో జమ చేశారు. ఈ సందర్భంగా కొందరు రైతులకు చెక్కులు అందించారు. ఎర్రుపాలెం మండలం మొలుగుమాడు గ్రామంలో సాగులో ఉండి రికార్డులు లేని రైతులకు సర్వే నిర్వహించిన అనంతరం భూధారీ కార్డులు, ఈ- పాస్ పుస్తకాలు ముఖ్యమంత్రి చేతులమీదుగా అందజేశారు.

ఒకే కుటుంబంలో విషాదం..

ఈతకు వెళ్ల నలుగురి చిన్నారుల మృతి

కామారెడ్డి, : జిల్లాలోని పిట్లం మండలం బొల్లాకేపల్లిలో విషాదం చోటు చేసుకుంది. మంజీరా నదిలో ఈతకు వెళ్లి నలుగురు చిన్నారులు నీట మునిగి మృత్యువాత పడ్డారు. బొల్లాకేపల్లి సమీపంలోని మంజీరా నదిలో అనిత, పాపని, శ్రీవాణి, భాను ఈతకు దిగారు. వీరంతా నదిలో ఊబిలో చిక్కుకుపోయారు. ఈ విషయాన్ని గమనించిన సమీపంలోని ఒక మహిళ వారిని రక్షించే ప్రయత్నం చేసి తీవ్రంగా గాయపడింది. సొనికులు వెంటనే ఆపాను రక్షించారు. అలాగే ఊబిలో చిక్కుకున్న మృతదేహాలను స్థానికుల సహాయంతో బయటకు తీశారు. ఈ ఘటనపై సమాచారం అందుకున్న పోలీసులు బొల్లాకేపల్లికి చేరుకున్నారు. కేసు నమోదు చేసి దర్యాప్తు చేపట్టారు. శుక్రవారం బాన్సువాడ మండలం బుడిమి గ్రామం వద్ద ఎల్లమ్మ వేడుక ఘనంగా నిర్వహించారు. ఈ వేడుకల్లో ఆ గ్రామానికి చెందిన పలు కుటుంబాలు పాల్గొన్నాయి. ఉదయం నుంచి మధ్యాహ్నం వరకు వేడుకు జరిగింది. అనంతరం భోజనాలు చేసిన తర్వాత నలుగురు చిన్నారులు మంజీరా నదిలో ఈత కొట్టేందుకు వెళ్లి.. ఊబిలో చిక్కుకుని మరణించారని పోలీసులు చెప్పారు. వీరంతా 10 ఏళ్ల లోపు వారేనని తెలిపారు.

వారానికి ఒక్కరోజు

- ఏజెన్సీలో వైద్యులు ఒకరోజే వస్తారట- నర్సులు ఏఎన్ఎంలు అక్కడ వైద్యులు
- ఆదివాసి గిరిజనుల ప్రాణాలకు దిక్కేవరు - గుండాల మండలంలో జరిగిన ఘటన నుంచి మొదలు రాష్ట్రమంతా పదే పరిస్థితి
- సీజనల్ వ్యాధులకు కనీసం మందులు లేని ఏజెన్సీ ఏహెచ్ఐలు
- వారానికి ఒక్కరోజు... ఏజెన్సీలో వైద్యులు ఒకరోజే వస్తారట.
- ఆదివాసి గిరిజనుల ప్రాణాలకు దిక్కేవరు..?

గుండాల మండలంలో గర్భిణీ స్త్రీ నిండు నెలలతో నొప్పులు పడుతుంటే స్థానిక ప్రాథమిక ఆరోగ్య కేంద్రానికి తీసుకు వెళ్లడం అక్కడ వైద్యులు అందుబాటులో లేకపోవడం అక్కడే ఉన్న నర్స్ డాక్టర్ చేయాల్సిన పనిని చేయడం తో అటు పుట్టిన బిడ్డ ఇటు తల్లి ఇద్దరు దుర్మరణం చెందిన ఘటన రాష్ట్ర వ్యాప్తంగా సంఘటనం సృష్టించింది ఇక సిద్దిపేట ప్రాంతానికి చెందిన విద్యార్థులు ములుగు జిల్లా పర్యటన ప్రాంతాలు సందర్శిస్తూ... మానస్ లొద్ది జలపాతంలో పడటం తో అక్కడే వున్నా తోటి విద్యార్థులు రక్షించి దగ్గరే వున్నా ప్రాథమిక ఆరోగ్య కేంద్రానికి తరలించగా వైద్యులు సిబ్బంది అందుబాటులో లేకపోవడం ఏటూరునాగారం వైద్యశాలకు తరలించగా అప్పటికి మృతి చెందటం ఆకుటుంభంలో విషాదం నింపింది. ఇక మహబూబాబాద్ జిల్లా లో కోమట్ల గూడెం లో ఓ ఆదివాసి గిరిజన రైతు త తోటకు వెళుతుండగా అడవి పంది దాడి చేసింది దగ్గరే వున్నా కోమట్ల గూడెం ఆరోగ్య కేంద్రానికి వెళ్లగా 24గంటలు ఉండవల్సిన డాక్టర్ లేకపోవడం తో ప్రయివేట్ వాహనంలో నర్సుపేట అటునుంచి వరంగల్ తరలించి ప్రాణాలు కాపాడుకున్నారా ఇవ్వని కేవలం ఏజెన్సీ లో వున్నా ప్రాథమిక ఆరోగ్య కేంద్రాల దుస్థితి చెప్పే ఘటనలు. వెలుగులోనికి రానివి ఎన్నో.

ఏజెన్సీ దుస్థితి...
రాష్ట్రంలోని ఏజెన్సీ ప్రాంతాల్లో ప్రభుత్వ వైద్య సేవల దుస్థితి మరోసారి తీవ్ర చర్చనీయాంశంగా మారింది. గుండాల మండలంలో ఇటీవల జరిగిన ఘటనతో అక్కడి గిరిజనుల ఆరోగ్య పరిస్థితులు ఎంత దయనీయంగా ఉన్నాయో తొవ్వ పత్రిక బయట పెట్టింది . పేరుకు ప్రాథమిక ఆరోగ్య కేంద్రాలు (గ్రాంజలు) ఉన్నప్పటికీ, చాలా చోట్ల వైద్యులు వారానికి ఒక్కరోజు మాత్రమే వస్తున్నారనే ఆరోపణలు వినిపిస్తున్నాయి. మిగిలిన రోజుల్లో నర్సులు, ఏఎన్ఎంలే వైద్య సేవలు అందించాల్సిన పరిస్థితి నెలకొంది.

ఏజెన్సీ ఆరోగ్యం
2024--25 వరకు ప్రభుత్వ వివరాల ప్రకారం, తెలంగాణలో మొత్తం 645 ప్రాథమిక ఆరోగ్య కేంద్రాలు (గ్రాంజం) ఉన్నాయిఅందులో .ఆదిలాబాద్ జిల్లాలో మొత్తం 22 గ్రామీణ గ్రాంజలు ములుగు జిల్లా (ఏటూరునాగారం యజ్ఞా పరిధి): దాదాపు 19 ప్రాథమిక ఆరోగ్య కేంద్రాలు గిరిజన ప్రాంత ప్రజలకు సేవలు అందిస్తున్నాయి.అత్యధికంగా భద్రాద్రి కొత్తగూడెం. మహబూబాబాద్ జిల్లాలో వున్నాయే మైదాన ప్రాంతంలో 30వేల జనాభా కి ఒకపీహెచ్ సి ఉండాలని ఇండియన్ మెడికల్ హెల్త్ సైన్స్ చెప్పన్నా రాష్ట్రం లో 20వేలకు గిరిజన ప్రాంతాలకైతే ప్రతి 5నుంచి 10 గ్రామాలలో పెట్టుకునే వెసులుబాటు ఆయా జిల్లా పరిధిలోని వైద్య అధికారులకు వుంది ఇక జిల్లాడివి పరిధిలో ఈ వైద్య సేవలు మరింతగా విస్తరించాయని కేవలం రికార్డులు మాత్రమే చెపుతున్నాయి.

పేరుకే రాండ్ ది ఇక్ (24x7) సేవలు:
ఏజెన్సీ ప్రాంతాల్లోని పీహెచ్సీలను గర్భిణీలకు ప్రసవాలు అత్యవసర వైద్యం అందించడానికి 24 గంటలు పనిచేసేలా ప్రభుత్వం అవ్వగ్రేడ్ చేస్తోంది. మొబైల్ మెడికల్ యూనిట్లు: పీహెచ్సీలకు రాలేని మారుమూల గిరిజన గ్రామాలు, కొండ కోనల్లోని తండాల కోసం '104' వాహన సేవలు మరియు ఐటీడిఏ ప్రత్యేక అంబులెన్స్లను నిర్వహిస్తున్నారు. ఇవి కేవలం రికార్డలకు మాత్రమే. కానీ క్షేత్ర స్థాయిలో అందుకు భిన్నంగా వారానికి ఒక్కరోజు మాత్రమే డాక్టర్ వస్తారు. మిగిలిన రోజులో రోజుకో గంట లేదా రెండు

మావోయిస్టుల ఇలాకాలో జోరుగా గంజాయి సాగు

ఒకప్పుడు ఏవోజి లో అడుగు పెట్టాలంటేనే వణుకు - నేడు గంజాయి స్పర్శ అడ్డగా ఏవోజి

భద్రాద్రి లింతర్ రాష్ట్ర సరిహద్దుల మీదుగా తెలంగాణ లోకి

కొంత మంది ఆంధ్ర, ఒడిస్సా పోలీసుల సహకారం- దండా

స్పర్శ లకంటే మావోయిస్టు లే బెటర్ అనే స్థాయి కి తెలంగాణ డీజీపీ వాక్యలు ఉన్నాయంటే గంజాయి

ఎలెవేలో లో ఉందొ అర్థం చేసుకోవచ్చు...



ఆంధ్ర--ఒడిశా సరిహద్దు (ఏవోబీ) ప్రాంతంలో అడుగు పెట్టాలంటేనే భద్రతా బలగాలు అత్యంత అప్రమత్తంగా వ్యవహరించేవి. దట్టమైన అడవులు, క్లిష్టమైన భౌగోళిక పరిస్థితులు, మావోయిస్టుల కదలికలతో ఈ ప్రాంతం దేశంలోనే అత్యంత సున్నితమైన ప్రాంతాల్లో ఒకటిగా గుర్తింపు పొందింది.అయితే, ఇటీవల కాలంలో అదే ఏవోబీ ప్రాంతం గంజాయి సాగు, అక్రమ రవాణాకు ప్రధాన కేంద్రంగా మారుతోందనే ఆరోపణలు తీవ్ర చర్చనీయాంశంగా మారాయి. కొండ ప్రాంతాలు, అక్కడి నుంచి భారీ స్థాయిలో మూడకద్రవ్యాలు వివిధ రాష్ట్రాలకు తరలుతున్నాయని భద్రతా పర్గాలు చెబుతున్నాయి.

తెలంగాణలోకి లింతర్ రాష్ట్ర సరిహద్దుల మీదుగా అక్రమ రవాణా..?

భద్రాద్రి కొత్తగూడెం జిల్లా సరిహద్దులను ఆనుకుని ఉన్న అటవీ మార్గాల ద్వారా గంజాయి తెలంగాణలోకి చేరుతోందనే ఆరోపణలు వినిపిస్తున్నాయి. ప్రధాన రహదారులతో పాటు అటవీ దారులు, గ్రామీణ మార్గాలను వినియోగిస్తూ అక్రమ రవాణా జరుగుతోందని, స్పర్శ కొత్త కొత్త మార్గాలను ఎంచుకుంటున్నారని సమాచారం.

పోలీసుల సహకారం ఉందనే ఆరోపణలు...

కొంతమంది ఆంధ్రప్రదేశ్, ఒడిశా రాష్ట్రాలకు చెందిన పోలీసు సిబ్బంది సహకారంతోనే ఈ అక్రమ దండా కొనసాగుతోందనే ఆరోపణలు కూడా

తొవ్వ భద్రాద్రి, జులై 07:

ఒకప్పుడు ఏవోబీలో అడుగు పెట్టాలంటేనే వణుకు... నేడు గంజాయి స్పర్శకు అడ్డగా ఏవోబీ..!తొవ్వ ప్రత్యేక కథనంఒకప్పుడు

మావోయిస్టుల ప్రభావానికి కేంద్రంగా పేరొందిన

వినిపిస్తున్నాయి. అయితే, ఈ ఆరోపణలకు సంబంధించి అధికారికంగా ఎలాంటి నిర్ధారణ వెలువడలేదు. సంబంధిత అధికారులు సమగ్ర విచారణ చేపట్టి వాస్తవాలను వెలికితీయాలని ప్రజలు కోరుతున్నారు.

మూడకద్రవ్యాల మాఫియా పట్టు బిగుస్తుందా..?

గంజాయి సాగు, రవాణా వెనుక సంఘటిత ముఠాలు, ఆర్థిక ప్రయోజనాలు, అంతర్ రాష్ట్ర నేట్వర్క్ పనిచేస్తున్నాయనే అనుమానాలు వ్యక్తమవుతున్నాయి. అడవుల్లో పండించిన గంజాయిని చిన్న చిన్న వాహనాలు, ద్విచక్ర వాహనాలు, ప్రైవేట్ కార్లు, లారీల ద్వారా రాష్ట్రాల మధ్య తరలిస్తున్నట్లు గతంలో పలు కేసుల్లో వెలుగులోకి వచ్చింది.

“స్పర్శ కంటే మావోయిస్టులే బెటర్” అన్నంత పరిస్థితి..?

తెలంగాణ డీజీపీ చేసిన వ్యాఖ్యలను ప్రస్తావిస్తూ, ప్రస్తుతం గంజాయి స్పర్శింగ్ తీవ్రత ఏ స్థాయికి చేరిందో అర్థం చేసుకోవచ్చని రాష్ట్రం లో గంజాయి ఇతర మత్తు పదార్థాలు ఇదేచ్చగా లభిస్తున్నాయని ఇటీవల తెలంగాణ జిల్లాల్లో భారీ గంజాయి రవాణా చేసేవారు పట్టుకోవడం చూస్తేనే అర్థమవుతుంది. హైదరాబాద్ ముంబై లాంటి ప్రాంతాలకు గంజాయిని సప్లై చేయడంలో మహిళా లు ప్రభుత్వ వాహనాలు ఆర్టీసీ బస్సు లు ఉపయోగిస్తున్నట్లు విశ్లేషకులు అభిప్రాయపడుతున్నారు. అయితే,

కఠిన చర్యలు అవసరం

గంజాయి సాగు నిర్మూలన, అక్రమ రవాణా అరికట్టడం కోసం ఆంధ్రప్రదేశ్, ఒడిశా, తెలంగాణ రాష్ట్రాల పోలీసు శాఖలు, అటవీ శాఖ, కేంద్ర దర్యాప్తు సంస్థలు సమన్వయంతో పనిచేయాల్సిన అవసరం ఉందని నిపుణులు అభిప్రాయపడుతున్నారు. సరిహద్దు ప్రాంతాల్లో డ్రోన్ పర్యవేక్షణ, నిఘా బలోపేతం, ప్రత్యేక టాస్క్ ఫోర్స్ ల ఏర్పాటు, అవినీతికి పాల్పడిన వారిపై కఠిన చర్యలు తీసుకుంటేనే ఈ మూడకద్రవ్యాల దండాపై సమర్థవంతంగా నియంత్రణ సాధ్యమవుతుందని భావిస్తున్నారు.



బోనాలకు పకడ్బందీ ఏర్పాట్లు

శాఖల సమన్వయానికి ఆదేశాలు - భక్తులకు అన్ని సౌకర్యాలు

గంగా జమున సంస్కృతికి ప్రతీక - మంత్రి కొండా సురేఖ



హైదరాబాద్, జులై 10

హైదరాబాద్ లో నిర్వహించే ఆషాఢ బోనాల ఉత్సవాలు తెలం గాణ గంగా--జమున సంస్కృతికి ప్రతీకగా నిలుస్తాయని రాష్ట్ర అటవీ, పర్యావరణ, దేవాదాయ ధర్మాదాయ శాఖ మంత్రి కొండా సురేఖ అన్నారు. గోల్కొండ కోటలోని జగదాంబిక

మహాంకాళి ఆలయంలో నిర్వహించిన బోనాల ఉత్సవాల సమన్వయ సమావేశంలో పాల్గొన్న ఆమె, ఉత్సవాల నిర్వహణకు సంబంధించి అధికారులకు పలు కీలక ఆదేశాలు జారీ చేశారు. ఈ సందర్భంగా బోనాల జాతర పోస్టర్, బ్రోచర్ ను ప్రజాప్రతినిధులు, అధికారులతో కలిసి ఆవిష్కరించారు. జూలై 16 నుంచి ఆగస్టు 13 వరకు జరిగే గోల్కొండ బోనాల ఉత్సవాలకు లక్షలాది మంది భక్తులు హాజరయ్యే అవకాశం ఉన్నందున అన్ని శాఖలు సంపూర్ణ సమన్వయంతో పనిచేయాలని మంత్రి సూచించారు. భక్తులకు ఎలాంటి ఆసౌకర్యం కలగకుండా ట్రాఫిక్, పార్కింగ్, తాగునీరు, విద్యుత్, పారిశుధ్యం, వైద్య సేవలు, అగ్నిమాపక సదుపాయాలు, ప్రత్యేక బస్సులు, క్యూ లైన్లు, బారికేడ్లు తదితర ఏర్పాట్లు ముందుగానే పూర్తి చేయాలని ఆదేశించారు.జూలై 16న లంగర్ హౌస్ కూడలి నుంచి ప్రారంభమయ్యే తొలి బోసం, తౌబ్తల ఊరేగింపు, రథోత్సవం, మెట్ల పూజకు ప్రత్యేక ఏర్పాట్లు చేయాలని సంబంధిత శాఖలను ఆదేశించారు. గోల్కొండ జగదాంబిక మహాంకాళి అమ్మవారికి నిర్ణీత తేదీల్లో జరిగే అన్ని ఉత్సవాలు ప్రశాంతంగా జరిగేలా అధికారులు అప్రమత్తంగా ఉండాలని సూచించారు. దేవాలయ పరిసరాల్లో పరిశుభ్రతకు అత్యధిక ప్రాధాన్యం ఇవ్వాలని, మొబైల్ మరుగుదొడ్లు, తాగునీటి కేంద్రాలు, వైద్య శిబిరాలు, అత్యవసర అంబులెన్స్ సేవలు నిరంతరం అందుబాటులో ఉంచాలని మంత్రి తెలిపారు. గోల్కొండ కోట పరిధిలోని రహదారులు, మెట్ల, విద్యుత్ దీపాలు, ఎత్తైన దీప స్తంభాలు, సూచిక బోర్డులు, విశ్రాంతి షెల్లు తదితర సౌకర్యాలు ముందుగానే సిద్ధం చేయాలని ఆదేశించారు.బోనాల ఉత్సవాల సమయంలో దైవ సేవకు అంకితమైన శివసత్తులకు ఎలాంటి ఇబ్బందులు కలగకుండా అన్ని శాఖలు ప్రత్యేకంగా సహకరించాలని మంత్రి సూచించారు. చిన్నారులు, వృద్ధులు, గర్భిణులు, బాలింతల కోసం ప్రత్యేక ఏర్పాట్లు చేయాలని, భక్తుల భద్రత విషయంలో ఎలాంటి నిర్లక్ష్యానికి తావు ఇవ్వద్దని స్పష్టం చేశారు. అవసరమైతే పోలీసు నియంత్రణ కేంద్రాలు ఏర్పాటు చేసి అన్ని శాఖలు సమన్వయంతో పనిచేయాలని ఆదేశించారు. గోల్కొండ బోనాలు తెలంగాణ సంస్కృతి, సంప్రదాయాలకు ప్రతీకగా నిలిచే మహోత్సవమని మంత్రి పేర్కొన్నారు. భక్తులు సంతోషంగా అమ్మవారిని దర్శించుకుని సంతృప్తిగా ఇళ్లకు చేరేలా ప్రభుత్వం అన్ని విధాలా ఏర్పాట్లు చేస్తోందన్నారు. సమావేశం అనంతరం ఆలయంలో ప్రత్యేక పూజల్లో పాల్గొన్న మంత్రి, రాష్ట్రంలో సమృద్ధిగా వర్షాలు కురిసి ప్రజలు సుఖసంతోషాలతో ఉండాలని జగదాంబిక మహాంకాళి అమ్మవారిని ప్రార్థించారు.

స్నేహితుల చేతిలో దారుణ హత్య

మర్నాంగాలు నలిపి హత్య వివాదాలే హత్యకు కారణం

నిందితుల కోసం గాలింపు



హైదరాబాద్, జులై 10

హైదరా బాద్ లో యువకుడిని అతడి స్నేహితులే అత్యంత దారుణంగా హత్య చేసిన ఘటన కలకలం రేపింది. పసుమాములలో నివసిస్తున్న నిషాని సుహాస్ (22) అనే యువకుడిని గ్రామ శివారులోకి తీసుకెళ్లి దాడి చేసి హత్య చేసినట్లు పోలీసులు గుర్తించారు. మృతదేహాన్ని స్వాధీనం చేసుకుని కేసు నమోదు చేసి దర్యాప్తు చేపట్టారు. ప్రాథమిక విచారణలో గంజాయి వ్యాపారానికి సంబంధించిన లావాదేవీల వివాదాలతో పాటు ఓ యువతి విషయంలో జరిగిన గొడవ కూడా ఈ హత్యకు కారణమైనట్లు పోలీసులు వెల్లడించారు. సుహాస్ కు ఫోన్ లేకపోవడంతో తన స్నేహితుల్లో ఒకరి ఫోన్ తీసుకుని సామాజిక మాధ్యమం ద్వారా ఓ యువతికి అసభ్యకర సందేశాలు పంపినట్లు గుర్తించారు. ఈ విషయాన్ని ఆమె తన స్నేహితుడికి చెప్పడంతో వారి మధ్య విభేదాలు మరింత తీవ్రమయ్యాయి.సికింద్రాబాద్ లో నివసించిన సుహాస్ కుటుంబం, అతడు చెడు అలవాట్లకు దూరంగా ఉండాలనే ఉద్దేశంతో గతంలో పసుమాములకు మకాం మార్చినట్లు సమాచారం. అయితే అక్కడ కూడా అతడు గంజాయికి బానిసై, అక్రమ వ్యాపారంలో పాల్గొంటున్నట్లు విచారణలో వెలుగులోకి వచ్చినట్లు పోలీసులు తెలిపారు. బుధవారం తెల్లవారుజామున మాట్లాడాల్సి ఉందంటూ రాకెట్, పరుశురాం, రాజు, మరో వ్యక్తి కలిసి సుహాస్ ను గ్రామ శివారులోని మర్రిచెట్టు వద్దకు తీసుకెళ్లినట్లు దర్యాప్తులో తెలింది. అక్కడ గంజాయి లావాదేవీలు, ఇతర వివాదాలపై వాగ్వాదం జరగగా, అది తీవ్ర ఘర్షణకు దారితీసినట్లు పోలీసులు పేర్కొన్నారు.దాడి నుంచి తప్పించుకునేందుకు సుహాస్ పారిపోవడానికి ప్రయత్నించినప్పటికీ నిందితులు వెంటాడి పట్టుకుని తీవ్రంగా కొట్టినట్లు వెల్లడైంది. మర్నాంగాలను నలిపి తీవ్రంగా గాయపరిచి అక్కడే వదిలేసి పరార్చినట్లు పోలీసులు తెలిపారు. అనంతరం స్థానికుల సమాచారం మేరకు ఘటన వెలుగులోకి వచ్చింది. సుహాస్ తల్లి ఫిర్యాదు మేరకు పోలీసులు హత్య కేసు నమోదు చేశారు. నిందితుల్లో ఒకరిని అదుపులోకి తీసుకుని విచారిస్తున్నట్లు తెలిపారు.



రెమ్యునరేషన్ లేకుండా సినిమా

సినిమా కళాత్మక వ్యాపారం. ఇక్కడ తారలు తమ ఇమేజ్ ను బట్టి పారితోషికాల్ని డిమాండ్ చేస్తుంటారు. ఇక అగ్ర తారలైతే రెమ్యునరేషన్ విషయంలో ఏమాత్రం రాజీపడరు. కానీ ఈ ధోరణికి భిన్నంగా అగ్ర కథానాయిక తమన్నా ‘ఓ రోమియో’ అనే హిందీ సినిమాలో అతిథి పాత్రలో నటించినందుకుగాను ఎలాంటి పారితోషికాన్ని తీసుకోలేదట. ప్రస్తుతం ఈ విషయం బాలీవుడ్ లో హాట్ టాపిక్ గా మారింది. షాహిద్ కపూర్, త్రిప్తి డిప్రి జంటగా నటించిన ఈ రొమాంటిక్ ఎంటర్టైనర్ కు విశాల్ భరద్వాజ్ దర్శకత్వం వహించారు. ఈ నెల 13న ప్రేక్షకుల ముందుకురానుంది. ప్రచార కార్యక్రమాల సందర్భంగా దర్శకుడు విశాల్ భరద్వాజ్ రెమ్యునరేషన్ల అంశం గురించి మాట్లాడారు. కథానాయిక తమన్నా, ‘1212 ఫెయిల్’ ఫేమ్ విక్రాంత్ మన్నే ఈ సినిమాలో అతిథి పాత్రల్లో నటించారని, తనతో ఉన్న స్నేహసంబంధాలతో పాటు ఓ మంచి కథకు న్యాయం చేయాలనే ఉద్దేశ్యంతో వారిద్దరూ పైసా పారితోషికాన్ని తీసుకోకుండానే నటించారని, ఈ రోజుల్లో అంతటి ఉదార స్వభావం ఉన్న వారు అరుదని ప్రశంసించారు. గెస్ట్ రోల్ కోసం కొన్ని రోజులే కేటాయించినా.. ఇప్పుడున్న వ్యాపార దృక్పథంలో ఉచితంగా నటించడం గొప్ప విషయమని బాలీవుడ్ వర్గాలంటున్నాయి. గత ఏడాది వచ్చిన ‘ఓదెల-2’ తర్వాత తెలుగులో తమన్నా మరో చిత్రానికి సైన్ చేయలేదు.

తెలుగు నేర్చుకోవడం చాలా కష్టం

‘సవాళ్లను స్వీకరించడమంటే నాకిష్టం. కష్టతరమైనది సాధించినప్పుడు కలిగే ఆనందానికి విలువ కట్టలేం’ అంటున్నారు బాలీవుడ్ భాషా ప్రియాంక చోప్రా. ప్రస్తుతం ఆమె మహేశ్ బాబుకు జోడీగా రాజమౌళి ‘వారణాసి’ చిత్రంలో సటిస్తున్న విషయం తెలిసిందే. తాజాగా ఈ చిత్రబృందం ఓ నేషనల్ ఛానల్ ఇంటర్వ్యూలో పాల్గొన్నారు. ‘తెలుగుభాషతో మీ ప్రయాణం ఎలా ఉంది?’ అని ప్రియాంకను ఆ ఇంటర్వ్యూలో వ్యాఖ్యాత అడగ్గా.. ‘నాకు తెలుగు అన్నలు రాదు. నిజానికి తెలుగు భాష నేర్చుకోవడం చాలా కష్టం. మామూలుగా మాట్లాడటం ఒకేతరమే.. కెమెరా ముందు డైలాగ్ చెప్పడం మరో ఎత్తు. అందుకే ఈ విషయంలో రాజమౌళి హెల్ప్ తీసుకుంటున్నా. ఆయన నాకు డైలాగ్ అర్థం చెబుతారు. పాత్ర ఇన్ టెన్షన్ ని వివరిస్తారు. దాన్ని బట్టి ఓ పదినిమిషాలు దానిపై పర్ఫ్ చేసి, అప్పుడు నౌస్ టైల్ లో నేను డైలాగ్ చెప్తన్నా. నిజానికి అది అంత ఈజీ కాదు. అందరి సహకారం వల్లే అది సాధ్యమవుతోంది.’ అంటూ సమాధానమిచ్చింది ప్రియాంక.

పెళ్లి, విడాకులపై నిహారిక బ్లాస్ట్

టాలీవుడ్ నటి, కొణిదెల నాగబాబు కుమార్తె నిహారిక కొణిదెల తన వ్యక్తిగత జీవితం గురించి చేసిన కామెంట్స్ ఇప్పుడు సోషల్ మీడియాలో చర్చనీయాంశంగా మారాయి. పెళ్లి, విడాకులు, ఆ తర్వాత తన జీవితంలో జరిగిన మార్పుల గురించి ఆమె ఓ ఇంటర్వ్యూలో ఓపెన్ గా మాట్లాడారు. నిఖిల్ తో చేసిన ఒక పాత పాడ్ కాస్ట్ లో తన విడాకుల గురించి చెబుతూ ఎమోషనల్ అవుతూ కనిపించారు నిహారిక.టాలీవుడ్ నటి, కొణిదెల నాగబాబు కుమార్తె నిహారిక కొణిదెల తన వ్యక్తిగత జీవితం గురించి చేసిన కామెంట్స్ ఇప్పుడు సోషల్ మీడియాలో చర్చనీయాంశంగా మారాయి. పెళ్లి, విడాకులు, ఆ తర్వాత తన జీవితంలో జరిగిన మార్పుల గురించి ఆమె ఓ ఇంటర్వ్యూలో ఓపెన్ గా మాట్లాడారు. నిఖిల్ తో చేసిన ఒక పాత పాడ్ కాస్ట్ లో తన విడాకుల గురించి చెబుతూ ఎమోషనల్ అవుతూ కనిపించారు నిహారిక. ఘనజవహరీఅంబవెత్ ఈ ఇంటర్వ్యూలో నిహారిక తన మనసులోని బాధ బయటపెట్టారు నిహారిక. మాది పెద్దలు కుదిర్చిన పెళ్లి. కొన్ని కారణాలతో మ్యారేజ్ తర్వాత విడాకులు తీసుకున్నాం. బయట వాళ్ళు దీనిపై ఎన్నో రకాలుగా మాట్లాడుకుంటారు. ఎంతో గ్రాండ్ గా పెళ్లి చేసుకుని, డివోర్స్ తీసుకున్నారు అంటారు కానీ, నిజంగా ఆ నొప్పి ఎలాంటిదనేది అనుభవించిన వాళ్లకు మాత్రమే తెలుస్తుంది అని నిహారిక అన్నారు. పెళ్లి అనేది ప్రతి వ్యక్తి జీవితంలో ఒక ముఖ్యమైన నిర్ణయం అయినప్పటికీ, ప్రతి విషయం మనం ఊహించినట్లుగా జరగకపోవచ్చని నిహారిక అన్నారు. వివాహ బంధం ముగిసిన సమయంలో తాను చాలా కష్టాలు, సూచిపోటి మాటలు ఎదుర్కొన్నానని ఆమె చెప్పారు. నా క్యారిక్చర్ తప్పుబట్టారు, కుటుంబాన్ని దూషించారు.. పెళ్లి, విడాకులు అనేది నా జీవితంలో ఓ గుణపాఠం లాంటిది అని నిహారిక చెప్పారు. ఆ దశలో మానసికంగా బలంగా నిలబడటం సులభం కాదని, కానీ సమయం గడిచే కొద్దీ పరిస్థితులను అంగీకరించడం నేర్చుకున్నానని అన్నారు నిహారిక. అయితే పెళ్లి చేసుకునే ముందే ఒకరి గురించి ఇంకొకరు తెలుసుకోవడం చాలా అవసరమని చెప్పారు. అందరూ మన అమ్మానాన్నల్లా ప్రేమగా చూసుకోలేరుగా అని ఆమె చెప్పడం చూస్తుంటే.. నిహారిక విడాకులకు ఏదో బలమైన కారణమే ఉందని అర్థమవుతోంది.ఆ సమయంలో తనకు కుటుంబ సభ్యులు, స్నేహితుల మద్దతు ఎంతో ఉందని నిహారిక పేర్కొన్నారు. జీవితంలో ఎదురయ్యే సమస్యలు మనల్ని మరింత బలంగా మార్చుతాయని, ఆ అనుభవాలు తనలో కొత్త ఆత్మవిశ్వాసాన్ని పెంచాయని ఆమె చెప్పారు. ప్రస్తుతం తాను పూర్తిగా కెరీర్ పై దృష్టి పెట్టి ముందుకు సాగుతున్నానని తెలిపారు. నటిగా మాత్రమే కాకుండా నిర్మాతగా కూడా కొత్త ప్రాజెక్ట్ లపై పని చేస్తున్నట్లు చెప్పారు. ప్రేక్షకుల ప్రేమ మరియు మద్దతు తనకు ఎప్పుడూ ప్రేరణగా ఉంటుందని ఆమె అన్నారు.

మా అమ్మకు మళ్లీ పెళ్లి చేయాలనుంది.. సుప్రీత ఎమోషనల్ కామెంట్స్ వైరల్

ఉందాలి. ఆమె కోరుకున్నది ఇవ్వాలి. ఆమె స్పేస్ ను గౌరవించాలి” అంటూ భావోద్వేగంగా స్పందించింది. ఈ విషయాన్ని కుటుంబ సభ్యులతో కూడా చర్చించామని, వారు కూడా ఓకే అన్నారని తెలిపింది. సురేఖా వాణి కెరీర్ గురించి కూడా సుప్రీత మాట్లాడింది. ఒకప్పుడు తన తల్లి ఎంతో బిజీ ఆర్టిస్ట్ అని, ఇప్పుడు మాత్రం అవకాశాలు తగ్గిపోయాయని పేర్కొంది. మేకప్ చేసుకుని ఏడాదిన్నర దాటిపోయింది. సినిమాల్లో నటించాలని అమ్మకు ఇంకా ఆసక్తి ఉంది. కానీ అవకాశాలు రావడం లేదు అని ఫీల్ అవుతోంది. కనీసం ఒక మంచి పాత్ర వచ్చినా చేయాలని ఉందని చెబుతోంది అని తెలిపింది. ఈ వ్యాఖ్యలు సినీ వర్గాల్లో చర్చనీయాంశంగా మారాయి. ఇక సుప్రీత హీరోయిన్ గా పరిచయం అవుతున్న ‘అమరావతికి ఆహ్వానం’ చిత్రం హారర్ థ్రిల్లర్ జానర్ లో తెరకెక్కింది. ధన్య బాలకృష్ణ, ఎస్వీ, శివకంఠనేని కీలక పాత్రల్లో నటించారు. జీవితే దర్శకత్వం వహించిన ఈ చిత్రాన్ని కేఎస్ శంకర్ రావు, ఆర్ వెంకటేశ్వరరావు నిర్మించారు. గ్రామీణ నేపథ్యంలో మిస్టరీ, క్షుద్రపూజలు, మూఢనమ్మకాల అంశాలతో కథ నడుస్తున్నట్లు ట్రైలర్ ద్వారా అర్థమవుతోంది. ఫిబ్రవరి 13న ప్రేక్షకుల ముందుకు రానున్న ఈ సినిమాతో సుప్రీత ఎలా ఆకట్టుకుంటుందో చూడాలి.